

६३. प्रारम्भिक बाधा हटाउन श्री ५ को सरकारको अधिकारः— यो ऐन प्रारम्भ भएपछि विश्वविद्यालयका कुनै अधिकारी वर्गको प्रारम्भिक गठन वा पुनर्गठन वा यो ऐनका दफाहरू प्रारम्भिक रूपबाट लागू गर्न सम्बन्धमा कुनै बाधा उपस्थित भएमा सो बाधा हटाउन श्री ५ को सरकारले आफू लाई आवश्यक लागेको कुनै काम आदेशद्वारा गर्न गराउन सक्ने छ ।

लालमोहर सदर मिति २०१६।२।१३।४

आज्ञाले—

नयनबहादुर खत्री

श्री ५ को सरकारका सचिव

कानून तथा संसदीय प्रबन्ध मन्त्रालय,

श्री ५ को सरकार

कानून तथा संसदीय प्रबन्ध मन्त्रालय

श्री ५ महाराजाधिराजबाट बनाइ बक्सको तल लेखिए बमोजिमको ऐन सर्व-साधारण जनताको जानकारीको लागि प्रकाशित गरिएको छ ।

स्वस्तिश्री गिरिराज चक्रचूडामणि नरनारायणेत्यादिविविध विरुदावली विराजमान मानोन्नत ओजस्विराजन्य प्रोज्ज्वल नेपालतारा अति ओजस्वी त्रिभुवन प्रजातन्त्र श्रीपद ॐ. रामपट्ट अतुलज्योतिर्मय त्रिशक्तिपट्ट अति प्रबल गोरखा दक्षिणबाहु महाधिपति फिल्डमार्शल र सर्वोच्च कम्याण्डर इनचिफ श्री मन्महाराजधिराज श्री श्री श्री महाराज महेन्द्रवीरविक्रम जङ्गबहादुर शाह बहादुर शमशेर जङ्ग देवानाम् सदा समर विजयिनाम् ।

२०१६ सालको ऐन नं. ४

राजपरिवारको निमित्त खर्चको व्यवस्था गर्न बनेको ऐन

श्री ५ महाराजाधिराज, श्री ५ बडामहारानी र राजपरिवारका अन्य सदस्य-हरूको सम्मान एव प्रतिष्ठाको निमित्त केही नियमित खर्चको व्यवस्था गर्न आवश्यक देखिएकोले श्री ५ महाराजाधिराजबाट मन्त्रिपरिषद्को सल्लाह अनुसार यो ऐन बनाई जारिगरिबक्सको छ ।

१. संक्षिप्त नाम र प्रारम्भः (१) यस ऐनको नाम “राज परिवार खर्च व्यवस्था ऐन, २०१६” रहेको छ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(२) यो ऐन २०१६ साल श्रावण १ गतेदेखि प्रारम्भ हुनेछ ।

२. परिभाषा: विषय वा प्रसंगले अर्को अर्थ नलागेमा यस ऐनमा—

(१) “श्री ५ महाराजाधिराज” भन्नाले श्री ५ महाराजाधिराज महेन्द्रवीरविक्रम शाहदेवलाई सम्बोधन गरेको सम्झनु पर्छ ।

(२) “श्री ५ युवराजाधिराज” भन्नाले श्री ५ महाराजाधिराजका राज्यकालमा राजगद्दी उत्तराधिकार सम्बन्धी ऐन, २०१५ बमोजिम घोषित श्री ५ युवराजाधिराज सम्झनु पर्छ ।

३. श्री ५ महाराजाधिराजका निमित्त वार्षिक दाखिला: (१) श्री ५ महाराजाधिराजका जीवन कालभर र तत्पश्चात ६ महीनासम्मको लागि श्री ५ महाराजाधिराजका राजपरिवार खर्चको निमित्त अनुसूची (१) मा लेखिए बमोजिमको निम्नलिखित रकम हरएक आर्थिक वर्षमा श्री ५ महाराजाधिराजका राजगद्दी कोषमा दाखिल गरिनेछः—

(क) नेपाली रुपैयाँ चौधलाख दश हजार,

(ख) नेपाली असर्फी डबल पच्चीस र पतला पच्चीस समेत थान पचास र

(ग) भारतीय रुपैयाँ आठलाख चवन्न हजार,

(२) उपदफा (१) अन्तरगत दाखिल गरिएको रकम मध्येबाट श्री ५ महाराजाधिराजबाट मौसूफका स्वविवेकले राजपरिवार र अन्य व्यक्तिहरूलाई भत्ता र दान उपदान बक्सन सकिबक्सने छ ।

४. राजदरवारको प्रशासन कार्यको निमित्त खर्चको व्यवस्था: श्री ५ महाराजाधिराजका जीवन कालभर र तत्पश्चात ६ महीनासम्मको लागि राजदरवारका अफिसर र कर्मचारीहरूको तलब भत्ता समेत अरु प्रशासन कार्य चलाउनको निमित्त अनुसूची (२) मा लेखिए बमोजिमको निम्नलिखित रकम हरएक आर्थिक वर्षमा श्री ५ महाराजाधिराजका राजदरवार कोषमा दाखिल गरिनेछः—

(क) नेपाली रुपैयाँ छ लाख चवालीस हजार, र

(ख) भारतीय रुपैयाँ पच्चीस हजार ।

५. श्री बडामहारानीका निमित्त खर्चको व्यवस्था: श्री ५ महाराजाधिराजका श्री ५ बडामहारानीका निमित्त मौसूफका जीवन कालसम्म हरएक आर्थिक वर्षमा निम्नलिखित रकम मौसूफका हजूरमा दाखिल गरिनेछः—
[क] श्री ५ महाराजाधिराजको जीवन कालसम्मलाई नेपाली पैरुयाँ एक लाख र भारतीय रुपैयाँ एक लाख:

आधिकारिकता १३६ विभागबाट प्रमाणित गरिएपछि मात्र लागु हुनेछ।

(ख) श्री ५ महाराजाधिराजका जीवनकाल पछिलाई खण्ड (क) मा लेखिएको रकम नपाउने गरी नेपाली रुपैयाँ दुइ लाख र भारतीय रुपैयाँ पचास हजार ।

६. श्री ५ मुमा बडामहारानीहरूका निमित्त खर्चको व्यवस्था: स्वर्गीय श्री ५

महाराजाधिराज त्रिभुवन बीर विक्रम शाहदेवका प्रत्येक श्री ५ बडामहारानीका निमित्त मौसूफका जीवन कालसम्म मौसूफहरू प्रत्येकका हजूरमा हरएक आर्थिक वर्षमा निम्नलिखित रकम दाखिल गरिनेछः—

(क) नेपाली रुपैयाँ दुइलाख र

(ख) भारतीय रुपैयाँ पचास हजार

७. श्री ५ युवराजाधिराजका निमित्त खर्चको व्यवस्था: श्री ५ युवराजाधिराजका

निमित्त हरएक आर्थिक वर्षमा निम्नलिखित रकम मौसूफका हजूरमा दाखिल गरिनेछः—

(क) विवाह हुनुभन्दा अघि नेपाली रुपैयाँ दुइलाख पच्चीस हजार र भारतीय रुपैयाँ पचास हजार:

(ख) विवाह भएपछि खण्ड [क] मा लेखिएको रकममा थप नेपाली रुपैयाँ दुइलाख पच्चीस हजार र भारतीय रुपैयाँ पचास हजार । तर मौसूफ गद्दीनसीन होइबक्सपछि वा मौसूफको जीवन कालपछि सो रकम दाखिल गरिने छैन ।

८. श्री ५ युवरानीका निमित्त खर्चको व्यवस्था: श्री ५ युवराजाधिराजका श्री ५ युवरानीका जीवन कालसम्म मौसूफको एकलौटी एवं छुट्टै प्रयोगको निमित्त हरएक आर्थिक वर्षमा नेपाली रुपैयाँ पचास हजार र भारतीय रुपैयाँ पचास हजार मौसूफका हजूरमा दाखिल गरिनेछ ।

९. श्री ५ महाराजाधिराजका छोरा अधिराजकुमार, छोरी शाहजादी र छोरा अधिराजकुमारका विवाहिता महारानीहरूका निमित्त खर्चको व्यवस्था:— (१) श्री ५ महाराजाधिराजका प्रत्येक छोरा अधिराजकुमारका निमित्त मौसूफका जीवन कालसम्म हरएक आर्थिक वर्षमा मौसूफहरू प्रत्येकका हजूरमा निम्नलिखित रकम दाखिल गरिनेछः—

(क) विवाह हुनुभन्दा अघि नेपाली रुपैयाँ पचास हजार र भारतीय रुपैयाँ पचास हजार:

(ख) विवाह भएपछि खण्ड (क) मा लेखिएको रकम नपाउने गरी नेपाली रुपैयाँ दुइलाख ।

(२) कुनै अधिराज कुमारको जीवन कालपछि मौसूफका विवाहित महारानी रहिबक्सेमा मौसूफ महारानीको निमित्त मौसूफको जीवन कालसम्म हरएक आर्थिक वर्षमा नेपाली रुपैयाँ पचास हजार र भारतीय रुपैयाँ पचास हजार मौसूफ महारानीका हजूरमा दाखिल गरिनेछ ।

(३) श्री ५ महाराजाधिराजका प्रत्येक छोरी शाहजादीहरूका निमित्त मौसूफका जीवन कालसम्म हरएक आर्थिक वर्षमा मौसूफ प्रत्येकका हजूरमा निम्नलिखित रकम दाखिल गरिनेछः—

(क) विवाह हुनुभन्दा अघि, नेपाली रुपैयाँ दस हजार र भारतीय रुपैयाँ दश हजारः

(ख) विवाह भएपछि खण्ड (क) मा लेखिएको रकम नपाउने गरी भारतीय रुपैयाँ पन्ध्र हजार ।

१०. श्री ५ भाइ अधिराजकुमार र श्री ५ बहिनी शाहजादीहरूका निमित्त खर्चको व्यवस्थाः

श्री ५ महाराजाधिराजका प्रत्येक श्री ५ भाइ अधिराजकुमार र श्री ५ बहिनी शाहजादीहरूका निमित्त मौसूफका जीवनकालसम्म प्रतिवर्ष मौसूफहरू प्रत्येकका हजूरमा निम्नलिखित रकम दाखिल गरिनेछः—

(क) प्रत्येक श्री ५ भाइ अधिराजकुमारका निमित्त नेपाली रुपैयाँ दुई लाखः

(ख) प्रत्येक श्री ५ बहिनी शाहजादीका निमित्तः—

(१) विवाह हुनुभन्दा अघि नेपाली रुपैयाँ दस हजार र भारतीय रुपैयाँ दस हजारः

(२) विवाह भएपछि उपखण्ड (१) मा लेखिएको रकम नपाउने गरी भारतीय रुपैयाँ पन्ध्र हजार ।

११. श्री ५ युवराजाधिराज र श्री ५ महाराजाधिराजका छोरा अधिराजकुमारहरूका निमित्त जग्गा खरीद र भवन निर्माण खर्चको व्यवस्थाः श्री ५ युवराजाधिराजका निमित्त र श्री ५ महाराजाधिराजका प्रत्येक छोरा अधिराजकुमारहरूका निमित्त जग्गा खरीद गर्न र भवन निर्माण गर्न परेमा एक पटकसम्म निम्नलिखित रकम दाखिल गरिनेछः—

(क) जग्गा खरीदको लागि नेपाली रुपैयाँ दुई लाख, पचास हजारसम्मः

(ख) भवन निर्माणको लागि नेपाली रुपैयाँ पाँच लाखसम्म ।

१२. विशेष खर्च साधारण बजेट बाट व्यहोर्नेः— माथि दफा दफामा लेखिए अनुसार दाखिल हुने खर्च बाहेक शाही परम्परा अनुसार चलिआएको

आधिकारिकता ~~पुष्प~~ विभागबाट प्रमाणित गरिएपछि मात्र लागु हुनेछ।

राजपरिवारको जन्मदेखि मरण पर्यन्तको धार्मिक तथा सांस्कारिक कर्महरूका निमित्तको विशेष खर्च, काम र अवस्थानुसार आवश्यकताको विचार गरी श्री ५ को सरकारको साधारण बजेटबाट व्यहोरिने छ।

१३. श्री ५ महाराजाधिराजबाट घटाउन वा न दिन सकिबक्सने रकमहरू:-
दफा ६, ७, ८, ९ र १० मा जेसुकै लेखिए तापनि श्री ५ महाराजाधिराजबाट मौसूफको स्वविवेकले ती दफाहरूमा लेखिए मध्ये सबै वा केही रकम सधैं वा केही समयको लागि घटाउनु वा दाखिला नगनु भन्ने हुकुम बक्सन सकिबक्सनेछ ।

१४. हिसाब किताब र त्यसको जाँच:- (१) राजपरिवार खर्च र राजदरबारका प्रशासन कार्यको निमित्त व्यवस्था गरिएका रकम मध्येबाट भएको खर्चको हिसाब किताब श्री ५ महाराजाधिराजबाट मौसूफका स्वविवेकले सो कामको निमित्त नियुक्त गरिबक्सनेको अफिसरले राख्नेछ ।

(२) उपदफा (१) बमोजिम राखिएको हिसाब किताबमा श्री ५ को सरकारको महोलेखा परीक्षकले जिम्मावारीसम्म भिडाउने छ र तभिडेमा त्यसको रिपोर्ट श्री ५ महाराजाधिराजका हजूरमा पेश गर्नेछ ।

१५. राजदरबारका प्रशासन कार्यको खर्च र राजपरिवार खर्चको रकममा हेरफेर:-

(१) दफा ३ र दफा ४ मा लेखिएको राजपरिवार खर्चको रकम र राजदरबारका प्रशासन कार्यको खर्च बढाउन कुनै समय आवश्यक एवं वाञ्छनीय छ भन्ने श्री ५ महाराजाधिराजबाट मौसूफको स्वविवेकले ठहराइबक्सनेमा सो विषयलाई प्रधानमन्त्री, प्रतिनिधि सभाको सभामुखले मनोनीत गरेका प्रतिनिधि सभाका दुइजना सदस्य र महासभाको अध्यक्षले मनोनीत गरेका दुइजना महासभासदहरूको समितिमा पठाइनेछ ।

(२) उक्त समितिले सो विषयको जाँचबूझ गरी आफ्नो रिपोर्ट श्री ५ महाराजाधिराजका हजूरमा पेश गर्नेछ ।

(३) उपदफा (२) बमोजिम रिपोर्ट दाखिल भएपछि राजपरिवार खर्चको रकम र राजदरबारका प्रशासन कार्यको खर्च दफा ३ र दफा ४ मा लेखिएको अंकमा समितिको सिफारिश बमोजिम बढाउनु पर्छ भन्ने कुरा श्री ५ महाराजाधिराजबाट मौसूफका स्वविवेकले ठहराइ बक्सनेमा सो बमोजिम रकम बढाउने गरी मौसूफबाट लालमोहरद्वारा शाही आदेश जारी गन सकिबक्सनेछ । त्यस्तो आदेश नेपाल गजेटमा प्रकाशित गरिने छ र यही ऐनमा परेसरह लागू हुनछ ।

१६. यो ऐनद्वारा अधिकृत गरिएको रकम नेपालको संचित कोषबाट दाखिला गरिने:- यो ऐनका दफा १२ बाहेक अन्य दफाहरूद्वारा अधिकृत गरिएको रकम नेपालको संचित कोषबाट दाखिला गरिनेछ ।

आधिकारिकता मुद्रण विभागबाट प्रमाणित गरिएपछि मात्र लागू हुनेछ।

१७. दाखिल गर्ने तरीको:- माथि दफा दफामा दाखिल गरिनेछ भनी लेखिए

बमोजिमको रकम दाखिल गर्दा पेस्की गरी:-

(क) दफा ४ मा लेखिएको रकम ४ किस्तामा, र

(ख) अरु दफामा लेखिएको रकम हरेक आर्थिक वर्ष शुरूमा एकमुष्ट दाखिल गरिनेछ ।

१८. अरु दावामा प्रतिबन्ध:- यस ऐनमा लेखिएकोमा बाहेक कुनै व्यक्तिको

राजपरिवारको सदस्य वा नेपाल अधिराज्यका कुनै स्वर्गवासी श्री ५ महा-
राजाधिराजका बंशज भएको भन्ने आधारमा मात्र नेपालको संचित कोष-
बाट कुनै पेन्सन वा भत्ता पाउने अधिकार हुने छैन ।

१९. खारेजी:- यो ऐनसंग बाझिने जति सबै नेपाल कानून खारेज गरिएकोछ ।

ऐनको दफा ३ अन्तर्गत अनुसूची नं. १

असामी	नेपाली रुपैयाँ	भारतीय रुपैयाँ	असमी पातलो बाक्लो
राजगढी कोषको जम्मा नेपाली रुपैयाँ चौध लाख दशहजार, भारतीय रुपैयाँ आठ लाख चवनहजार, नेपाली बाक्लो असमी पञ्चसीस, नेपाली पातलो असमी पञ्चसीस	—	—	—
१. श्री ५ महाराजाधिराज तर्फको	—	१२,००,०००	८,२५,०००
१. बाहुलीदाखिला	५००,०००, ५,००,०००	२५,०००	२५
२. जिन्सीखर्च बापत	५,००,०००, २५,०००	—	—
३. भ्रमणखर्च बापत	— २,००,०००	—	—
४. अतिथि सत्कार बापत	— ५०,०००	—	—
५. चन्दा बापत	— १,००,०००	५०,०००	—
६. अरु अतिरिक्त खर्च	— ५०,०००	—	—
७. राजभवन मरामत	— ५०,०००	—	—
२. श्री ५ को राजवंशको	—	—	१,६०,०००
३. श्री ५ महाराजाधिराज, श्री ५ युवराजाधिराजको जन्मोत्सव समेत वार्षिक पर्वकालको खर्च	—	—	२०,०००

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

ऐनका दफा ४ अन्तर्गतको अनुसूची नम्बर २

नेपाली रुपैयाँ भारतीय रुपैयाँ

व्यसामी

राजदरवारका अफिसर कर्मचारीहरूको तलव भत्ता समेत अरु प्रशासन कार्य चलाउन

सम्मान नेपालीरुपैयाँ छ लाख चवालीस हजार, भारतीय रुपैयाँ पच्चिस हजार— ६,४४,००० २५,०००

१. श्री ५ को प्रमुख सचिवालय—	५६,०७०	१,५००
२. श्री ५ को प्रमुख निजी सचिवालय—	५२,२२०	१,४५०
३. श्री ५ को प्रमुख स्वकीय सचिवालय—	६६,१००	८००
४. श्री ५ को सैनिक सचिवालय—	१५,०००	६००
५. श्री ५ को प्रेस सचिवालय—	१७,५८०	३,६००
६. श्री ५ को जन सम्पर्क अफिस—	८,१३५	५७५
७. श्री ५ को कम्पट्रोलर अफिस—	५,७७०	५०
८. श्री ५ को कामदार कारिन्दा—	३,४०,१००	१२,१००
९. कोट भरडार	३८,८४६	—
१०. श्री ५ को हनुमानढोका हेरचाह	८,६२०	—
११. गोकर्ण जङ्गल	१३,४३४	—
१२. श्री ५ सुमाबडामहाराणीहरूको निजी सचिवालय—	१२,८४०	—

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

१३. टाइप राइटर, फनिचर मसलन्द इत्यादिथप र

मरमतवापत

२,४१६/१४३२५

१४. राजदरबारका बिभिन्न पचिवालयको पिउनहरूको
पोशाक तथा सचिवालयको निमित्त बरकरलसमेत के

३,८६६ —

लाउमोहर सदर मिति २०१६/१३/४

आज्ञाले —

नयनबहादुर खत्री

श्री ५ को सरकारका सचिव,

कानून तथा संसदीय प्रबन्ध मन्त्रालय